

आहियां मां जहिंजो असुल खां दासु,
कयां शल तिनि चरणनि में वासु।
लखें जन्म लखें जन्म मां तिनिजे शरणि में,
शल सिक सां घारींदसि॥

अहिड़ी कृपा करे करुणानिधि, पल भर न थियां दूरि,
श्रद्धा सेवा ऐं स्नेह सां, रहां मां नितु भरिपूरु,
करियां मां सदां गुणनि जो गानु,
धरे लीला जो अखण्ड ध्यान—लखें जन्म।
राति दींहां इहा ताति अन्दर में, दर्शन करियां दिलि लाए,
प्रेम परा जो राजा साईं, मिठी अमड़ि राणी आहे,
रहे इहा जोड़ी सदां आबादि,
सुहग सां दिलिड़ी रहे नितु शाद—लखें जन्म।

सुखपति सेज जो आनन्द माणियो, साईं सन्तनि राया,
रसिक श्रोमणि सिय रघुवर खे किरोड़ें लाद लदायां,
सजायो नित्य मिलण जो साजु,

निहारियो नितु साकेत समाज—लखें जन्म.

साईं अमां साईं अमां साईं अमां प्यारा,
सेवकनि जा सुखदाई स्वामी दासनि दिलि जा दुलारा,
ठाहियां मां अखियुनि में घरिड़ो तिनि,

आहे बसि इहो मनोरथ मनि—लखें जन्म.

मधुरी मूरति सुहिणी सूरति तन मन प्राणनि ठारे,
सो वदभागी आहे जगत में जहिं दे नाथु निहारे,
तवहां जी कृपा भक्ति जो दानु,

मिलाए मुहुबु मिठो महरबानु—लखें जन्म.

सनेह भरिये स्वामीअ जा सजनी, सदां सदां गुण गायां,
श्रीमैगसिचन्द्र जो नाम मनोहर, हिंए जो हारु बणायां,
थियां शल दरिड़े जो फकीरु,

आहे इहो आंङ्गनि मंझि उकीर—लखें जन्म.